

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyē kiṣkindhākāṇḍē

॥ caturdaśaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ caturdaśaḥ sargaḥ ॥

vālinō vadhāya śrīrāmasyāśvāsanam prāpya sugrīvasya
ghōram garjanam

sarvē tē tvaritam gatvā
kiṣkindhām vāliṇaḥ purīm |
vṛkṣairātmānamāvṛtya
vyatiṣṭhan gahanē vanē || 4.14.1 ||

visārya sarvatō dṛṣṭim
kānanē kānanapriyaḥ |
sugrīvō vipulagrīvaḥ
krōdhamāhārayad bhṛśam || 4.14.2 ||

tatastu ninadam ghōram
kṛtvā yuddhāya cāhvayat |
parivāraiḥ parivṛtō
nādairbhindannivāmbaram || 4.14.3 ||

garjanniva mahāmēghō
vāyuvēgapuraḥsaraḥ |

atha bālārkasadrśō

dr̥ptasiṃhagatistataḥ || 4.14.4 ||

dr̥ṣṭvā rāmaṃ kriyādakṣaṃ

sugrīvō vākyamabravīt |

harivāgurayā vyāptāṃ

taptakāñcanatōraṇām || 4.14.5 ||

prāptāḥ sma dhvajayantrāḍhyāṃ

kiṣkindhāṃ vālinaḥ purīm |

pratijñā yā kṛtā vīra

tvayā vālivadhē purā || 4.14.6 ||

saphalāṃ kuru tām kṣipraṃ

latām kāla ivāgataḥ |

ēvamuktastu dharmātmā

sugrīvēṇa sa rāghavaḥ || 4.14.7 ||

tamēvōvāca vacanaṃ

sugrīvaṃ śatrusūdanaḥ |

kṛtābhijñānacihnastva -

manayā gajasāhvayā || 4.14.8 ||

lakṣmaṇēna samutpāṭya

ēṣā kaṇṭhē kṛtā tava |

śōbhasē'pyadhikaṃ vīra

latayā kaṇṭhasaktayā || 4.14.9 ||

viparīta ivākāśē

sūryō nakṣatramālayā |

adya vālisamuttham tē
bhayaṃ vairaṃ ca vānara || 4.14.10 ||

ēkēnāhaṃ pramōkṣyāmi
bāṇamōkṣēṇa saṃyugē |
mama darśaya sugrīva
vairiṇaṃ bhrātrrūpiṇam || 4.14.11 ||

vālī vinihatō yāva -
dvanē pāṃsuṣu cēṣṭatē |
yadi drṣṭipathaṃ prāptō
jīvan sa vinivartatē || 4.14.12 ||

tatō dōṣēṇa mā gacchēt
sadyō garhēcca māṃ bhavān |
pratyakṣaṃ sapta tē sālā
mayā bāṇēna dāritāḥ || 4.14.13 ||

tēnāvēhi balēnādya
vāliṇaṃ nihaṭaṃ raṇē |
anṛtaṃ nōktapūrvam mē
ciraṃ kṛcchrē'pi tiṣṭhatā || 4.14.14 ||

dharmalōbhaparītēna
na ca vakṣyē kathañcana |
saphalāṃ ca kariṣyāmi
pratijñāṃ jahi sambhramam || 4.14.15 ||

prasūtaṃ kalamakṣētraṃ
varṣēṇēva śatakratuḥ |

tadāhvānananimittam ca
vālinō hēmamāliṅgaḥ || 4.14.16 ||

sugrīva kuru taṃ śabdaṃ
niṣpatēd yēna vānaraḥ |
jītakāśī jayaślāghī
tvayā cādharṣitaḥ purāt || 4.14.17 ||

niṣpatiṣyatyasaṅgēna
vālī sa priyasaṃyugaḥ |
ripūṇāṃ dharṣitaṃ śrutvā
marṣayanti na saṃyugē || 4.14.18 ||

jānantastu svakaṃ vīryaṃ
strīsamakṣaṃ viśēṣataḥ |
sa tu rāmavacaḥ śrutvā
sugrīvō hēmapīṅgalaḥ || 4.14.19 ||

nanarda krūranādēna
vinirbhindannivāmbaram |
tatra śabdēna vitrastā
gāvō yānti hataprabhāḥ || 4.14.20 ||

rājadōṣaparāmrṣtāḥ
kulastrīya ivākulāḥ |
dravanti ca mṛgāḥ śīghraṃ
bhagnā iva raṇē hayāḥ |
patanti ca khagā bhūmau
kṣīṇapūṇyā iva grahāḥ || 4.14.21 ||

*tataḥ sa jīmūtakṛtapraṇādō
nādaṃ hyamuñcat tvarayā pratītaḥ |
sūryātmajaḥ śauryavivṛddhatējāḥ
saritpatirvānilacañcalōrmih || 4.14.22 ||*

*|| ityārṣe śrīmadrāmāyaṇe vālmikīye ādikāvye
kiṣkindhākāṇḍe caturdaśaḥ sargaḥ ||*